



## سوال

(179) سگ مدینہ

## جواب

السلام علیکم ورحمۃ اللہ وبرکاتہ

کیا اپنے آپ کو سگ مدینہ یعنی "مینیہ کا کتا" کہنا یا لکھنا جائز ہے؟ قرآن و سنت کی رو سے وضاحت فرمائیں؟

## الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اللہ تعالیٰ نے انسان کی تخلیق بڑے بہترین انداز میں فرمائی اور اس کو اپنی مخلوقات پر شرف و بزرگی عطا کی۔ عقل و شعور کے ذریعے جانوروں سے ممتاز کیا۔ ارشاد باری تعالیٰ ہے:

وَلَقَدْ كَرَّمْنَا بَنِي آدَمَ وَخَلَقْنَا لَهُمُ فِي النُّجُومِ وَالْجِبَالِ وَرَزَقْنَاهُمْ مِنَ الطَّيِّبَاتِ وَفَعَلْنَا لَهُمْ عَلَى الْكَلْبِ عَمَلًا مَّحْسَنًا... الإسراء

"یقیناً ہم نے بنی آدم کو عزت عطا اور خشکی اور تری میں ان کو سواری دی اور ہم نے ان کو پاکیزہ چیزوں سے رزق عطا کیا۔ اور انہیں بہت سی مخلوقات پر فضیلت و برتری عنایت کی۔" (اسراء: ۷۰)

جس خالق نے انسان کو احسن تقویم میں تخلیق کیا اور اسے اپنی دیگر مخلوقات پر برتری و منزلت اور اعلیٰ مقام عطا کیا، اگر انسان اس کا صحیح شکر گزار بندہ بن کر رہتا ہے تو وہ کبھی بھی یہ پسند نہیں کرتا کہ اس انسان کی مثال کتے سے دی جائے کیونکہ کتا نجس و پلید ہے۔ اللہ تعالیٰ نے کتے کی مثال مکذوبین کی پیش کی ہے یعنی جو لوگ اللہ تعالیٰ کی آیات کو جھٹلاتے اور استہزاء کرتے ہیں۔ اللہ تعالیٰ نے ان کی مثال کتے سے دی ہے اور اسے بری مثال کہا ہے۔ ارشاد باری تعالیٰ ہے:

وَأَنذَرْنَا عَلَيْهِمْ نَبَأَ الَّذِي آتَيْنَاهُ آيَاتِنَا فَاسْلَخْنَا مِنْهُ نَارًا فَجَاءَهُ الشَّيْطَانُ فَكَانَ مِنَ الضَّالِّينَ ۝ ۱۷۵ وَلَوْ شِئْنَا لَرَفَعْنَاهُ بِهَا وَكَذَّبَتْ أَقْلَهُ إِلَى الْأَرْضِ وَاشْتَعَبَ مِنْهُ فَجَعَلْنَا لَكُلِّ شَيْءٍ عَمَلًا ۝ ۱۷۶ مَاءً مِّثْلًا الْقَوْمِ الَّذِينَ كَذَّبُوا آيَاتِنَا وَأَنفُسُهُمْ كَانُوا بِظُلْمٍ... الأعراف

"(اے پیغمبر صلی اللہ علیہ وسلم) ان پر اس آدمی کا قصہ تلاوت کیجئے جس کو ہم نے اپنی آیات دیں۔ وہ ان میں سے نکل گیا (کافر ہو گیا، اللہ سے پھر گیا) سو شیطان اس کے پیچھے لگا۔ وہ گمراہوں سے ہو گیا اور اگر ہم چاہتے تو ان آیتوں کی وجہ سے اس کا رتبہ بلند کرتے لیکن اس نے زمین پر گرنا چاہا اور اپنی خواہش پر چلا تو اس کی مثال کتے کی طرح ہے۔ اگر تو اس پر حملہ کرے تب بھی زبان لٹکانے یا اگر (اپنے حال پر اس کو چھوڑ دے) تب بھی زبان لٹکانے۔ یہ ان لوگوں کی مثال ہے جنہوں نے ہماری آیات کو جھٹلایا۔ پس آپ ان پر یہ قصہ بیان کر دیں تاکہ وہ غور و فکر کریں جن لوگوں نے ہماری آیتوں کو جھٹلایا اور اپنی جانوں پر ظلم کرتے رہے، ان کی مثلاً بری ہے۔" (اعراف: ۷۵، ۷۶، ۷۷)



مذکورہ بالا آیات سے معلوم ہوا کہ کتے کی مثال ان لوگوں کی ہے جو اللہ کی آیات کو جھٹلانے والے مکذبین ہیں۔ اس کی آیات کی تصدیق کرنے والے صحیح مسلمانوں کی یہ مثال نہیں ہو سکتی۔ دوسری بات یہ عیاں ہوتی کہ کتے کی مثال بہت بری ہے۔ اس لئے کسی مسلمان کو زنب نہیں دیتا کہ وہ اپنے آپ کو کتا پالنے کی مثل قرار دیتے ہوئے سگ مدینہ کے۔ نبی اکرم صلی اللہ علیہ وسلم نے ارشاد فرمایا:

((یس مثل السوء الذی یعود فی بطن الکلب یعود فی قعره))

"ہمارے لئے بری مثال نہیں ہے وہ آدمی جو اپنے بہے میں رجوع کرا ہے (یعنی کسی چیز کو ہمیشہ کے لئے دے دیتا ہے پھر اس سے واپس لے لیتا ہے) اس کتے کی مثال ہے جو اپنی قے کی طرف رجوع کرتا ہے (یعنی قے کرنے کے بعد اس کو چاٹتا اور کھاتا ہے)۔" (بخاری ۱۴۳۳/۳، احمد ۲۱۴/۱، ترمذی ۵۹۶/۳، نسائی مع حاشیہ سندھی ۱۱۴/۲)

حدیث مبارکہ سے بھی معلوم ہوا کہ کتے کی مثال بہت بری مثال ہے اور آپ صلی اللہ علیہ وسلم کے فرمان کے مطابق یہ کسی مسلمان کی مثال نہیں ہو سکتی۔ اس لئے کہ مسلمان کو جائز نہیں کہ وہ اپنے آپ کو "سگ" یعنی کتے کے کیونکہ کتا اتنا نجس و پلید ہے کہ جس برتن میں منہ ڈال دے، اسے شریعت مطہرہ کی رو سے سات مرتبہ دھونا پڑتا ہے کیونکہ ختم الرسل سید الانبیاء محمد صلی اللہ علیہ وسلم کا ارشاد گرامی ہے:

((واضع الکلب فی بناہ فیضہ سبع مرات))

"جب کتا برتن میں منہ ڈال دے تو اسے سات مرتبہ دھونا چاہیے۔" (بخاری مع فتح الباری ۱۳۹/۱-۲۴۰، مسلم مع نووی ۳/۱۸۲، مسند ابی عوانہ ۲۰۴/۱، نسائی ۵۲/۱-۵۳، ابن ماجہ ۱۲۹/۱، حمیدی ۴۲۸/۲، ابن خزیمہ ۵۱/۱، احمد ۲۳۵/۲، شرح السنہ ۴۳/۲، دارقطنی ۱/۶۳-۶۴)

اسی طرح ایک اور حدیث میں آتا ہے:

"ام المؤمنین سیدہ عائشہ رضی اللہ عنہا بیان کرتی ہیں کہ ایک دفعہ جبرئیل علیہ السلام نے رسول اللہ صلی اللہ علیہ وسلم کے پاس آنے کا وعدہ کیا لیکن جبرئیل علیہ السلام نہ آئے۔ اس وقت رسول اللہ صلی اللہ علیہ وسلم کے ہاتھ میں ایک لکڑی تھی، آپ صلی اللہ علیہ وسلم نے اسے پھینک دیا اور فرمایا اللہ تعالیٰ وعدہ خلافی نہیں کرتا نہ اس کے قاصد وعدہ خلافی کرتے ہیں۔ پھر آپ صلی اللہ علیہ وسلم نے ادھر ادھر دیکھا تو ایک پلا یعنی کتے کا بچہ چارپائی کے نیچے دکھائی دیا۔ آپ صلی اللہ علیہ وسلم نے فرمایا، اے عائشہ یہ پلا اس جگہ کب آیا؟ انہوں نے کہا اللہ کی قسم مجھے علم نہیں، پھر آپ صلی اللہ علیہ وسلم نے حکم دیا وہ باہر نکالا گیا۔ اس وقت جبرئیل علیہ السلام آئے۔ رسول اللہ صلی اللہ علیہ وسلم نے فرمایا تم نے مجھ سے وعدہ کیا تھا اور میں تمہارے انتظار میں بیٹھا تھا لیکن تم نہیں آئے تو جبرئیل علیہ السلام نے کہا:

((منشی الکلب الذی کان فی یکب بالاندل یتافہ کلب ولا سورہ))

"یہ کتا جو آپ صلی اللہ علیہ وسلم کے گھر میں تھا، اس نے مجھے روک رکھا تھا جس گھر میں کتا اور تصویر ہو، ہم وہاں داخل نہیں ہوتے۔" (مسلم ۱۹۹/۲، ترمذی، الیوداؤد ۴۳/۳، مسند احمد ۸۳/۳، ۸۰/۱)

مذکورہ بالا احادیث سے معلوم ہوا کہ کتا اتنا پلید و نجس جانور ہے جہاں یہ ہو وہاں رحمت کے فرشتے داخل نہیں ہوتے اور جس برتن میں کتا منہ ڈال دے وہ برتن سات مرتبہ دھونا پڑتا ہے۔ لہذا انسان کو اتنے نجس و پلید جانور کے مثال نہیں بننا چاہیے اور نہ ہی اپنے آپ کو مدینہ کا کتا کہنا چاہیے۔ یہ احکامات آپ صلی اللہ علیہ وسلم کے مدینہ سمیت ہر جگہ کے کتوں سے متعلق ہیں۔

جو لوگ اپنے آپ کو سگ مدینہ کہتے ہیں، وہ سمجھتے ہیں کہ یہ نسبت انتہائی تذلل و عاجزی پر مبنی ہے حالانکہ یہ شیطانی فریب اور دھوکے کے سوا کچھ نہیں۔ اگر یہ نسبت تذلل و عجز و



انکساری والی ہوتی تو صحابہ کرام رضی اللہ عنہم، تابعین عظام اور تبع تابعین رحمۃ اللہ علیہم اس سے محروم نہ ہوتے۔ خیر القرون کے لوگوں میں اس طرح کی نسبت کا اشارہ تک نہیں ملتا کہ کسی نے اپنے آپ کو مدینے کا کتا کہا ہو۔ یہ نسبت موجودہ دور کے متصفین اور قبوری لوگوں میں ہی پائی جاتی ہے اور چلنے آپ کو سگ مدینہ کہتے ہیں، ان کا داغ اس قدر مظلوم و مائوت ہو چکا ہے کہ وہ کتوں کو بھی ولی اور صاحب کرامت بزرگ سمجھنے لگ گئے ہیں۔ جیسا کہ مولوی اشرف علی تھانوی اپنی کتاب امداد المشتاق ص ۵۸ میں اور حاجی امداد اللہ اپنی کتاب شفاء امدادیہ ص ۶۶ حصہ دوئم پر لکھتے ہیں :

"جنید بغدادی بیٹھے تھے ایک کتا سلمنے سے گزرا، آپ کی نگاہ اس پر پڑ گئی، اس قدر صاحب کما ہو گیا کہ شہر کے کتے اس کے پیچھے دوڑے۔ وہ ایک جگہ بیٹھ گیا۔ سب کتوں نے اس کے گرد بیٹھ کر مراقبہ کیا۔"

اسی طرح مولوی منظور احمد شاہ اپنی کتاب مدینۃ الرسول ص ۲۰۸ پر "مدینۃ الرسول کے سگان محترم اور چند یادیں" کے عنوان کے تحت جماعت علی شاہ کا واقعہ لکھتا ہے کہ :

"آپ اپنے احباب میں مدینۃ الرسول کی کسی گلی میں کھڑے تھے کہ سلمنے سے ایک زخمی کتا پیچھا ہوا گزرا۔ اس کتے کو کسی نے پتھر مارا تھا۔ سید صاحب اس منظر کو دیکھ کر بے خود ہو گئے۔ اس بے خودی میں سگ طیبہ کو کلاوے میں لے لیا۔ اپنی دستار سے اس کا خون صاف کیا، پھر ہاتھ جوڑ کر روتے ہوئے کہا، اے سگ طیبہ، خدا بارگاہ رسالت میں میری شکایت نہ کر دینا پھر دیر تک سگ طیبہ کو کلاوے میں لے کر روتے رہے۔"

اسی طرح صفحہ ۲۰۹ پر لکھتا ہے :

"۱۹۶۸ء کی بات ہے۔ پیر سید حیدر علی شاہ نے مجھے مدینۃ الرسول میں یہ واقعہ سنایا۔ ایک حاضری پر سیدنا نے فرمایا، آج مدینۃ الرسول کے درویشوں کی دعوت ہے، دیکھیں پھوادی گئیں، بازار سے نئے برتن منگولنے گئے۔ عرض کی گئی حضور درویشوں کی آمد کا سلسلہ کب شروع ہو گا؟ فرمایا یہ درویش آئیں گے نہیں تمہیں ان کے حضور جا کر نذرانہ خود پیش کرنا ہو گا۔ فرمایا، یہ روٹیاں، یہ گوشت مدینہ منورہ کے سگان محترم کو پیش کیا جائے۔ چنانچہ تلاش کر کے حکم کی تعمیل کی گئی۔"

اسی طرح ص ۲۰۹، ۲۱۰ پر "سگ طیبہ کی نوازش" کے عنوان کے تحت رقمطراز ہے۔

"ایک حاضری میں مدینہ منورہ سے واپسی کی ساررات سگان مدینہ کی زیارت میں صرف کر دی۔ شوق کا یہ عالم تھا کہ ان کی قدم بوسی کر کے مدینہ سے رخصت ہوں۔ یہ بھی شوق تھا کہ سگ طیبہ کی آواز بھی ریکارڈ کر لوں۔ ٹیپ لے کر گھومتا رہا، کسی سگ نے مجھے اپنے قریب نہ پھینکنے دیا۔ جوں ہی کسی سگ طیبہ کے قریب گیا اُس نے مجھ سے نفرت کی اور دوڑ چلا گیا۔ سحری کے قریب ایک سگ طیبہ کو سویا ہوا پیا دور بیٹھ گیا کہ اس کی بیداری پر سلام عرض کروں گا۔ ایک کار کی آواز سے وہ بیدار ہو گیا۔ میں نے قریب جانے کی کوشش کی تو وہ نفرت سے بھاگ گیا۔ میں نے وہیں کھڑے منت و سماجت کی اور خدا کے لئے قدم بوسی کا موقع دے دو۔ صبح مدینہ چھوٹ رہا پھر قسمت کی بات ہے

### ع بات بنتی ہے میری، تیرا بگڑنا ہے کیا

مجھے اس ذات کی قسم ہے جس کے قبضہ قدرت میں میری جان ہے میری اس عاجزانہ درخواست پر وہ رک گیا۔ میں قریب ہوا تو، قدم بوسی کی، اس کی آواز ٹیپ کی اور صبح کی اذان ہوتے ہی میں وہاں سے چلا تو کم وب بیش ۵۰ قدم سگ طیبہ میرے ساتھ آیا، سگ طیبہ کی اس نوازش کو کبھی بھی نہیں بھول سکتا کہ مجھے قریب جانے کا موقع دیا اور ۵۰ قدم میرے ساتھ چل کر مجھے شرف بخشا۔"

قارئین کرام! مذکورہ بالا واقعات باحوالہ آپ کے سلمنے ذکر کئے ہیں۔ ان سے یہ بات روز روشن کی طرح عیاں ہو جاتی ہے کہ جو انسان اللہ تعالیٰ کی توحید چھوڑ کر شرک کے دامن میں پناہ لے لیتا ہے، رسول اللہ صلی اللہ علیہ وسلم کے صحیح منہج کو ترک کر کے بدعات اور رسوم و رواج سے اپنے آپ کو وابستہ کر لیتا ہے۔ اللہ تعالیٰ اس سے اپنی رحمت اٹھالیتا ہے، پھر وہ درد رکی ٹھوکر میں کھانا ہے حتیٰ کہ کتوں کو کلاوے میں لے کر روتا پھرتا ہے، کبھی وہ کتوں کو بوسہ دیتا ہے اور کبھی گلیوں میں کتوں کی محبت سے گھومتا ہوا رہتا ہے اور کتے کی

